



ALL INDIA RADIO, THIRUVANANTHAPURAM

ആകാശവാണി, തിരുവനന്തപുരം  
**NATIONAL BULLETIN**

DATE : 21.05.2025

TIME : 12.50 PM

പ്രധാന വാർത്തകൾ

- 1) ഓപ്പറേഷൻ സിന്ദൂർ സംബന്ധിച്ച നയതന്ത്ര ചർച്ചയ്ക്കുള്ള ഇന്ത്യൻ പ്രതിനിധി സംഘത്തിന്റെ ആദ്യ വിദേശപര്യടനത്തിന് ഇന്ന് തുടക്കമായി. ഭീകരതയെ പിന്തുണയ്ക്കുന്ന പാക്ക് നിലപാട് ലോകത്തിന് മുന്നിൽ തുറന്നുകാട്ടുമെന്ന് പ്രതിനിധി സംഘം.

**An all-party delegation led by JD(U) MP Sanjay Kumar Jha today left for a five-nation visit as part of India's diplomatic outreach on Operation Sindoor and to further expose Pakistan-sponsored terrorism.**

- 2) ചിറയിൻകീഴ്, വടകര ഉൾപ്പെടെ രാജ്യത്തെ 103 അമൃത് ഭാരത് റെയിൽവെ സ്റ്റേഷനുകളുടെ ഉദ്ഘാടനം പ്രധാനമന്ത്രി നരേന്ദ്ര മോദി നാളെ നിർവ്വഹിക്കും

**The stage is all set for the inauguration of 103 Amrit Bharat Stations tomorrow with modern amenities. Prime Minister Narendra Modi will inaugurate the stations from Bikaner, Rajasthan.**

- 3) ആഗോള പ്രതിസന്ധികൾക്ക് ഇടയിലും ഇന്ത്യൻ സമ്പദ്‌വ്യവസ്ഥ മികച്ച നിലയിൽ തുടരുന്നതായി എസ്ബിഐ റിപ്പോർട്ട്

**Despite weathering effects precipitated by global upheavals, Indian economy stays largely resilient and is projected to clock a GDP growth around 6.4-6.5 per cent in Q4 FY25: SBI report .**

---

4) ഐ.പി.എൽ ക്രിക്കറ്റിൽ ഇന്ന് മുംബൈ ഇന്ത്യൻസ് - ഡൽഹി ക്യാപിറ്റൽസിനെ നേരിടും

**In IPL T20 Cricket, Mumbai Indians will face Delhi Capitals at Wankhede Stadium today.**

5) കേരളത്തിൽ വ്യാപക മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്; കണ്ണൂർ, കാസർഗോഡ് ജില്ലകളിൽ ഇന്ന് ഓറഞ്ച് ജാഗ്രത

**IMD predicts widespread rainfall across Kerala. Orange alert declared in Kannur and Kasaragod districts.**

6) ഗാസയിലെ സൈനികനടപടികളുടെ പശ്ചാത്തലത്തിൽ ഇസ്രായേലുമായുള്ള വ്യാപാര ചർച്ചകൾ യുകെ നിർത്തിവെച്ചു.

**The UK has suspended trade talks with Israel, summoned the Israeli ambassador, and imposed new sanctions on West Bank settlers over the worsening situation in Gaza.**

\*\*\*\*\*

**DELEGATION ( INTRO )**

ഓപ്പറേഷൻ സിന്ദൂർ സംബന്ധിച്ച നയതന്ത്ര ചർച്ചകൾക്കായി വിദേശപര്യടനം നടത്തുന്ന സർവകക്ഷി പ്രതിനിധികളുടെ ആദ്യ സംഘം ഇന്ന് യാത്ര തിരിച്ചു. ജെ ഡി യു അംഗമായ സഞ്ജയ് ഝാ നയിക്കുന്ന സംഘമാണ് ന്യൂഡൽഹിയിൽ നിന്ന് യാത്ര പുറപ്പെട്ടത്. ജപ്പാൻ, ഇന്തോനേഷ്യ, മലേഷ്യ, ദക്ഷിണ കൊറിയ, സിംഗപ്പൂർ എന്നീ രാജ്യങ്ങളാണ് സംഘം സന്ദർശിക്കുന്നത്. ഭീകരതയെ പിന്തുണയ്ക്കുന്ന പാക്ക് നിലപാട് ലോകത്തിന് മുന്നിൽ തുറന്നുകാട്ടുകയാണ് നയതന്ത്ര സന്ദർശനത്തിലൂടെ ലക്ഷ്യമിടുന്നത്. ഭീകരവാദം പാകി സ്ഥാൻ രാഷ്ട്രനയത്തിന്റെ ഭാഗമാക്കി മാറ്റിയിരിക്കുകയാണെന്ന് യാത്രയ്ക്ക് മുന്നോടിയായി ശ്രീ സഞ്ജയ് ഝാ മാധ്യമങ്ങളോട് പറഞ്ഞു.

(ഹോൾഡ്)

ഭീകരതയ്ക്കെതിരായ ഇന്ത്യയുടെ ശക്തമായ നിലപാട് ലോകരാജ്യങ്ങൾക്ക് മുന്നിൽ വ്യക്തമാക്കാൻ പര്യടനത്തിലൂടെ

---

സാധിക്കുമെന്ന് സംഘാംഗമായ ജോൺ ബ്രിട്ടാസ് എം.പി മാധ്യമങ്ങളോട് പറഞ്ഞു.

( ഹോൾഡ് വോയിസ്.... )

ശിവസേന എം.പി ശ്രീകാന്ത് ഷീൻഡെ നയിക്കുന്ന സംഘവും ഇന്ന് യു.എ.ഇ, ലൈബീരിയ, ഡെമോക്രാറ്റിക് റിപ്പബ്ലിക് ഓഫ് കോംഗോ, സീയറ ലിയോൺ എന്നിവിടങ്ങളിലേക്ക് യാത്ര തിരിക്കും.

കനിമൊഴി കരുണാനിധി നയിക്കുന്ന സംഘം നാളെയാണ് യാത്ര തിരിക്കുന്നത്. 59 എം.പിമാർ അംഗങ്ങളായ ഏഴ് പ്രതിനിധി സംഘങ്ങൾ 32 രാജ്യങ്ങളിലാണ് അടുത്ത മാസം 5 വരെ സന്ദർശനം നടത്തുക.

\*\*\*\*\*

### **PM - AMRUT BHARAT (INTRO)**

രാജ്യത്തെ 103 അമൃത് ഭാരത് റെയിൽവെ സ്റ്റേഷനുകളുടെ ഉദ്ഘാടനം പ്രധാനമന്ത്രി നരേന്ദ്ര മോദി നാളെ നിർവ്വഹിക്കും. കേരളത്തിലെ ചിറയിൻകീഴ്, വടകര സ്റ്റേഷനുകൾക്ക് പുറമേ മാഹി റെയിൽവേ സ്റ്റേഷനും ഇതിൽ ഉൾപ്പെടുന്നു.

രാജസ്ഥാനിലെ ബിക്കാനിറിലാണ് ചടങ്ങ് നടക്കുന്നത്. അമൃത് ഭാരത് സ്റ്റേഷൻ പദ്ധതിയിലൂടെ രാജ്യത്തെ 1300-ഓളം റെയിൽ സ്റ്റേഷനുകളാണ് നവീകരിക്കുന്നത്. റെയിൽവേ സ്റ്റേഷൻറെ മുഖച്ഛായ തന്നെ മാറ്റുന്ന വികസന പ്രവർത്തനങ്ങളാണ് അമൃത് ഭാരതിൻറെ ഭാഗമായി നടപ്പാക്കുന്നത്.

കൂടുതൽ സൗകര്യങ്ങളോടെയുള്ള വിശ്രമമുറി, ശൗചാലയങ്ങൾ, ടിക്കറ്റ് കൗണ്ടറുകൾ, പ്ലാറ്റ്ഫോം എന്നിവയ്ക്കുപുറമേ ഫുട്ട് ഓവർബ്രിഡ്ജുകൾ, പാർക്കിങ്ങ് യാർഡ് എന്നിവയും ഇതിൻറെ ഭാഗമായി നവീകരിച്ചിട്ടുണ്ട്.

ചിറയിൻകീഴ് റെയിൽവേ സ്റ്റേഷനിൽ നടപ്പാക്കിയ വികസന പ്രവർത്തനങ്ങളെക്കുറിച്ച് ആകാശവാണി തിരുവനന്തപുരം ജില്ലാ പ്രതിനിധി രജു കോലിയേ കോട്.

(ഹോൾഡ്)

\*\*\*\*\*

---

## **PM-RAJASTHAN VISIT**

രാജസ്ഥാനിലെ ബിക്കാനീറിൽ 26,000 കോടി രൂപയുടെ വികസന പദ്ധതികൾ പ്രധാനമന്ത്രി നരേന്ദ്ര മോദി നാളെ രാഷ്ട്രത്തിന് സമർപ്പിക്കും. റെയിൽവേ, റോഡ്, വൈദ്യുതി, ജലം, പുനരുപയോഗ ഊർജ്ജം തുടങ്ങിയ മേഖലകളിലെ നിർണായക വികസന പദ്ധതികൾ ഇതിൽ ഉൾപ്പെടുന്നു. ബിക്കാനിർ-മുംബൈ എക്സ്പ്രസ് ട്രെയിൻറെ ഫ്ലാഗ് ഓഫും ശ്രീ മോദി നാളെ നിർവ്വഹിക്കും.

\*\*\*\*\*

## **Indias growth**

ആഗോള പ്രതിസന്ധികൾക്ക് ഇടയിലും ഇന്ത്യൻ സമ്പദ്വ്യവസ്ഥ മെച്ചപ്പെട്ട നിലയിൽ തുടരുന്നതായി എസ്ബിഐ റിപ്പോർട്ട്. 2025 സാമ്പത്തിക വർഷത്തിൻറെ നാലാം പാദത്തിൽ ജിഡിപി വളർച്ച 6.4 മുതൽ 6.5 ശതമാനം വരെ എത്തുമെന്ന് റിപ്പോർട്ടിൽ പറയുന്നു. 2026ൽ ഇന്ത്യയുടെ ജിഡിപി വളർച്ചാനിരക്ക് 6.2 ശതമാനമായും 2027ൽ 6.5 ശതമാനമായും ഉയരുമെന്ന് ആഗോള ധനകാര്യ സേവന കമ്പനിയായ മോർഗൻ സ്റ്റാൻലിയും വ്യക്തമാക്കി. 2026 സാമ്പത്തിക വർഷത്തിൽ 6.1 ശതമാനവും 2027ൽ 6.3 ശതമാനവുമാണ് മോർഗൻ സ്റ്റാൻലി മുൻപ് പ്രവചിച്ചിരുന്നത്.

\*\*\*\*\*

## **Beating Retreat**

അട്ടാരി, . ഹുസൈനിവാല, സദ്കി അതിർത്തി ചെക്ക്പോസ്റ്റുകളിൽ നടക്കുന്ന ബീറ്റിങ്ങ് റിട്ടീറ്റ് ചടങ്ങിന് ഇന്ന് മുതൽ പൊതുജനങ്ങൾക്ക് പ്രവേശനം അനുവദിക്കും. ഇന്തോ-പാക്ക് സംഘർഷത്തെ തുടർന്ന് ഈ മാസം എട്ട് മുതൽ നിർത്തി വച്ച് ചടങ്ങ് ഇന്നലെയാണ് പുനരാരംഭിച്ചത്. എന്നാൽ പരേഡിനിടെ ഗേറ്റുകൾ തുറക്കില്ല. ഹസ്സദാനചടങ്ങും ഒഴിവാക്കിയിട്ടുണ്ട്.

\*\*\*\*\*

## **Malappuram - National Highway**

മലപ്പുറത്ത് ദേശീയ പാത 66 നിർമ്മാണത്തിൽ ഉണ്ടായ അപാകത അന്വേഷിക്കാൻ ദേശീയപാത അതോറിറ്റി

---

നിയോഗിച്ച വിദഗ്ധ സമിതി ഇന്ന് സ്ഥലം സന്ദർശിക്കും. കൂരിയാടിനും, കൊളപ്പുറത്തിനുമിടയിലാണ് കഴിഞ്ഞ ദിവസം ദേശീയപാതയുടെ ഒരുഭാഗം സർവീസ് റോഡിലേക്ക് ഇടിഞ്ഞുവീണത്. നിർമ്മാണത്തിൽ വീഴ്ചയുണ്ടായോ എന്ന് ദേശീയ പാത അതോറിറ്റിയുമായി ചേർന്ന് പരിശോധിക്കുമെന്ന് മുഖ്യമന്ത്രി പിണറായി വിജയൻ ഇന്നലെ വാർത്താസമ്മേളനത്തിൽ അറിയിച്ചിരുന്നു. അതേസമയം കണ്ണൂർ തളിപറമ്പിനടുത്ത് കുപ്പത്ത് ദേശീയപാതയിൽ നാട്ടുകാർ റോഡ് ഉപരോധിച്ചു. ഇന്നലെയുണ്ടായ കനത്ത മഴയിൽ നിർമ്മാണം നടക്കുന്ന ദേശീയപാത 66 ൽ നിന്ന് ചെളിയും മണ്ണും സമീപത്തെ വീടുകളിൽ ഒഴുകിയെത്തിയതോടെയാണ് നാട്ടുകാർ പ്രതിഷേധിച്ചത്.

\*\*\*\*\*

### **RAJIV GANDHI TRIBUTE**

മുൻ പ്രധാനമന്ത്രി രാജീവ് ഗാന്ധിയുടെ 34-000-ാം ചരമവാർഷിക ദിനത്തിൽ ആദരാഞ്ജലി അർപ്പിച്ച് പ്രധാനമന്ത്രി നരേന്ദ്രമോദി. കോൺഗ്രസ് അധ്യക്ഷൻ മല്ലികാർജുൻ ഖർഗെ, രാഹുൽ ഗാന്ധി ഉൾപ്പെടെയുള്ള മുതിർന്ന കോൺഗ്രസ് നേതാക്കൾ ന്യൂഡൽഹിയിലെ വീർ ഭൂമിയിൽ എത്തി രാജീവ് ഗാന്ധിക്ക് ശ്രദ്ധാഞ്ജലി അർപ്പിച്ചു. തിരുവനന്തപുരത്തെ കെപിസിസി ആസ്ഥാനത്തും അനുസ്മരണ പരിപാടികൾ നടന്നു. ദേശീയ ദീകരവിരുദ്ധ ദിനമായാണ് രാജീവ് ഗാന്ധിയുടെ ചരമവാർഷികദിനം രാജ്യം ആചരിക്കുന്നത്.

\*\*\*\*\*

### **Naxalites killed**

ചരത്തിസ്ഗഡിലെ നാരായണപൂർ, ബിജാപൂർ, ദന്തേവാഡ എന്നിവിടങ്ങളിൽ സുരക്ഷാ സേന രണ്ട് ദിവസമായി നടത്തിവരുന്ന ദൗത്യത്തിനിടെ ഇരുപതോളം നക്സലുകൾ കൊല്ലപ്പെട്ടു. അബുജ് മാഡ് മേഖലയിലാണ് ഏറ്റവും കൂടുതലായത്.

\*\*\*\*\*

---

## PUNJAB- PAKISTAN INTRUDER

പഞ്ചാബിലെ അമൃത്സറിൽ ഇന്നലെ അതിർത്തി സുരക്ഷാ സേന ഒരു പാകിസ്ഥാൻ നുഴഞ്ഞുകയറ്റക്കാരനെ പിടികൂടി. അന്താരാഷ്ട്ര അതിർത്തി കടക്കാൻ ശ്രമിക്കുന്നതിനിടെയാണ് ഇയാളെ പിടികൂടിയത്. .

\*\*\*\*\*

## RAIN -KERALA

സംസ്ഥാനത്ത് വരും ദിവസങ്ങളിൽ വ്യാപക മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. കണ്ണൂർ, കാസർഗോഡ് ജില്ലകളിൽ ഇന്ന് ഓറഞ്ച് ജാഗ്രതയും കോഴിക്കോട്, വയനാട് ജില്ലകളിൽ മഞ്ഞ ജാഗ്രതയും നൽകിയിട്ടുണ്ട്. കേരള, കർണാടക, ലക്ഷദ്വീപ് തീരങ്ങളിൽ നിന്ന് ഈ മാസം 24 വരെ മത്സ്യത്തൊഴിലാളികൾ കടലിൽ പോകരുതെന്നും മുന്നറിയിപ്പുണ്ട്. കാലവർഷം അടുത്ത നാല് ദിവസത്തിനിടെ കേരളത്തിലെത്തുമെന്നും കാലാവസ്ഥാ വിഭാഗം വ്യക്തമാക്കി.

\*\*\*\*\*

## FACT CHECK TEMPERATURE

മെയ് 29 നും ജൂൺ 2 നും ഇടയിൽ താപനില 55 ഡിഗ്രി സെൽഷ്യസായി ഉയരാൻ സാധ്യതയുള്ളതിനാൽ സർക്കാർ ജാഗ്രതാ നിർദ്ദേശം പുറപ്പെടുവിച്ചിട്ടുണ്ടെന്ന സമൂഹ മാധ്യമ പ്രചാരണം തെറ്റാണെന്ന് കേന്ദ്രം. സർക്കാർ അത്തരമൊരു അറിയിപ്പ് പുറപ്പെടുവിച്ചിട്ടില്ലെന്നും ജാഗ്രത നിർദ്ദേശങ്ങൾക്കായി കാലാവസ്ഥ വകുപ്പിന്റെ ഔദ്യോഗിക വെബ്സൈറ്റ് പരിശോധിക്കണമെന്നും പിഎബിയുടെ ഫാക്ട് ചെക്ക് വിഭാഗം വ്യക്തമാക്കി.

\*\*\*\*\*

## Prime Minister - Mann Ki Baat

പ്രധാനമന്ത്രി നരേന്ദ്രമോദി ആകാശവാണിയിലൂടെ ജനങ്ങളുമായി ആശയങ്ങൾ പങ്കുവയ്ക്കുന്ന പ്രതിമാസ റേഡിയോ പ്രഭാഷണ പരിപാടി മൻ കി ബാത് ഈ മാസം 25 ന് പരിപാടിയുടെ 122 ആം പതിപ്പാണിത്. പരിപാടിയെ

---

കുറിച്ചുള്ള ജനങ്ങളുടെ അഭിപ്രായങ്ങളും ആശയങ്ങളും നരേന്ദ്ര മോദി ആപ്ലിക്കേഷനും MyGov ഓപ്പൺ ഫോറത്തിലൂടെയും വെള്ളിയാഴ്ച വരെ അറിയിക്കാവുന്നതാണ്.

\*\*\*\*\*

**IPL CRICKET**

ഐ.പി.എൽ ക്രിക്കറ്റിൽ ഇന്ന് മുംബൈ ഇന്ത്യൻസ് - ഡൽഹി ക്യാപിറ്റൽസിനെ നേരിടും. രാത്രി 7.30 ന് മുംബൈ വാക്വൈം സ്റ്റേഡിയത്തിലാണ് മത്സരം.

\*\*\*\*\*

**UK-ISRAEL DIPLOMATIC FREEZE**

ഗാസയിലെ സൈനികനടപടികൾ തുടരുന്ന പശ്ചാത്തലത്തിൽ ഇസ്രായേലുമായുള്ള വ്യാപാര ചർച്ചകൾ യുകെ നിർത്തിവെച്ചു. ഇസ്രായേൽ അംബാസഡറെ വിളിച്ചുവരുത്തി പ്രതിഷേധം അറിയിച്ചതിന് പുറമെ ഇസ്രായേലിൽ നിന്നുള്ള കുടിയേറ്റക്കാർക്ക് ഉപരോധവും ഏർപ്പെടുത്തി. ഗാസയിലെ ഇസ്രായേൽ സൈനിക നടപടികൾ അപലപനീയമെന്ന് യുകെ വിദേശകാര്യ സെക്രട്ടറി ഡേവിഡ് ലാമി പറഞ്ഞു. പലസ്തീനിലെക്കുള്ള മാനുഷിക സഹായം തടഞ്ഞത് ഗുരുതരമായ പ്രതിസന്ധി സൃഷ്ടിച്ചതായും അദ്ദേഹം വിമർശിച്ചു.

\*\*\*\*\*

**REV. US-GOLDEN DOME**

അമേരിക്കയിൽ 175 ബില്യൺ ഡോളറിന്റെ ഗോൾഡൻ ഡോം മിസൈൽ പ്രതിരോധ സംവിധാനം സജ്ജീകരിക്കുമെന്ന് യുഎസ് പ്രസിഡൻ്റ് ഡോണാൾഡ് ട്രമ്പ്. ബഹിരാകാശത്തു നിന്നോ, മറ്റ് രാജ്യങ്ങളിൽ നിന്നോ തൊടുകുന്ന ദീർഘദൂര മിസൈലുകളെ പ്രതിരോധിക്കാൻ ശേഷിയുള്ള അത്യന്താധുനിക സംവിധാനമാണിത്. 2029 ഓടെ ഗോൾഡൻ ഡോം നിർമ്മാണം പൂർത്തിയാക്കുമെന്നും ട്രമ്പ് അറിയിച്ചു.

\*\*\*\*\*

---

## SENSEX-GOLD

രാജ്യത്തെ ഓഹരി വിപണികളിൽ നേട്ടം. സെൻസെക്സ് 288 പോയിന്റ് ഉയർന്ന് 81,475 ലും,

നിഫ്റ്റി 89 പോയിന്റ് നേട്ടത്തിൽ 24,772 ലും വ്യാപാരം തുടരുന്നു.

സ്വർണവിലയിൽ വർധന. സ്വർണം ഗ്രാമിന് 220 രൂപ ഉയർന്നു 8,930 രൂപയും, പവന് 1,760 രൂപ വർധിച്ച് 71,440 രൂപയുമാണ് ഇന്നത്തെ വില.

